



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 26.04.2024

TIME : 07.25 AM

പ്രധാന വാർത്തകൾ

1. ലോക്സഭാ തിരഞ്ഞെടുപ്പിന്റെ രണ്ടാംഘട്ട വോട്ടെടുപ്പ് തുടങ്ങി ; കേരളം അടക്കം 12 സംസ്ഥാനങ്ങളിലെയും ജമ്മുകാശ്മീരിലെയും 88 മണ്ഡലങ്ങൾ പോളിംഗ് ബുത്തിൽ.

Voting for the second phase of the Lok Sabha elections has started; 88 constituencies of 12 states including Kerala and Jammu and Kashmir in the polling booth today.

2. സംസ്ഥാനത്തും 20 മണ്ഡലങ്ങളിൽ വിധിയെഴുത്ത് തുടങ്ങി ; 194 സ്ഥാനാർത്ഥികൾ ജനവിധി തേടുന്നു ; ആത്മവിശ്വാസത്തോടെ മൂന്ന് മുന്നണികളും.

Voting has started in 20 Lok Sabha Constituencies in Kerala; 194 candidates in fray; All three fronts express confidence.

3. ഇലക്ട്രോണിക് വോട്ടിംഗ് യന്ത്രത്തിലെ വോട്ടുകൾ എണ്ണുന്നതിനോടൊപ്പം മുഴുവൻ വി വി പാറ്റുകളിലെയും സ്ലിപ്പുകൾ എണ്ണണമെന്ന ഹർജികളിൽ സുപ്രീം കോടതി വിധി ഇന്ന്.

The Supreme Court will pronounce its judgment tomorrow on petitions seeking 100 percent verification of the votes recorded in the Electronic Voting Machines.

4. ലോക്സഭാ തിരഞ്ഞെടുപ്പിന്റെ അഞ്ചാം ഘട്ട വിജ്ഞാപനം ഇന്ന് ; ആറ് സംസ്ഥാനങ്ങളിലെയും രണ്ട് കേന്ദ്ര ഭരണ

പ്രദേശങ്ങളിലെയും 49 സീറ്റുകളിലേക്ക് അടുത്തമാസം 20 ന് വോട്ടെടുപ്പ്.

Notification of the fifth phase of Lok Sabha elections today; Polling for 49 seats in six states and two Union Territories will be held on the 20th of next month.

5. ഐപിഎല്ലിൽ സൺ റൈസേഴ്സ് ഹൈദരാബാദിനെതിരെ റോയൽ ചലഞ്ചേഴ്സ് ബംഗളൂരുവിന് ജയം ; ഇന്ന് കൊൽക്കത്ത - പഞ്ചാബിനെ നേരിടും.

Royal Challengers Bangalore won the IPL match against Sunrisers Hyderabad and Kolkata will face Punjab today.



LS - NATIONAL.. INTRO

കേരളമടക്കം 12 സംസ്ഥാനങ്ങളിലെയും ജമ്മുകാശ്മീരിലെയും 88 മണ്ഡലങ്ങളിൽ ലോക് സഭാ തിരഞ്ഞെടുപ്പിന്റെ രണ്ടാംഘട്ടത്തിൽ വോട്ടെടുപ്പ് ആരംഭിച്ചു. കഴിഞ്ഞ രണ്ട് ഘട്ടങ്ങളിലും വോട്ടെടുപ്പ് നടന്ന ഔട്ടർ മണിഷ്യർ മണ്ഡലത്തിലെ ബാക്കി ഭാഗങ്ങളിൽ ഇന്ന് തിരഞ്ഞെടുപ്പ് പൂർത്തിയാകും. 15.88 കോടി വോട്ടർമാർ ഈ ഘട്ടത്തിൽ സമ്മതിദാനം വിനിയോഗിക്കും. ഇതിൽ 34.8 ലക്ഷം പേർ കന്നി വോട്ടർമാരാണ്. 1.67 ലക്ഷം പോളിങ് സ്റ്റേഷനുകളിലായി 16 ലക്ഷത്തിലധികം പോളിങ് ഉദ്യോഗസ്ഥർ തിരഞ്ഞെടുപ്പ് നിയന്ത്രിക്കും. വിശദാംശങ്ങളിലേയ്ക്ക്.....

(വോയ്സ്)

ഉത്തർപ്രദേശിൽ 8 സീറ്റുകളിലേക്കാണ് രാവിലെ വോട്ടെടുപ്പ് ആരംഭിച്ചത്. അരുൺ ഗോവിലും, ഹേമമാലിനിയും ഉൾപ്പെടെയുള്ള പ്രമുഖർ ഈ ഘട്ടത്തിൽ ജനവിധി തേടുന്നു. കർണാടകയിൽ ആകെയുള്ള 28 ൽ 14 സീറ്റുകളിലാണ് തെരഞ്ഞെടുപ്പ് നടക്കുന്നത്. 2019 ൽ ഒരു സീറ്റിൽ മാത്രം ജയിച്ച കോൺഗ്രസ് ഇത്തവണ നിലമെച്ചപ്പെടുത്താമെന്ന പ്രതീക്ഷയിലാണ്. പശ്ചിമബംഗാളിൽ തെരഞ്ഞെടുപ്പ് നടക്കുന്ന വടക്കൻ മേഖലയിലെ മൂന്ന് സീറ്റുകളിലും

കഴിഞ്ഞ തവണ ബിജെപിയായിരുന്നു വിജയിച്ചത്. ഇത്തവണ ഈ സീറ്റുകളിൽ തൃണമൂൽ ശക്തമായ മത്സരമാണ് കാഴ്ച വയ്ക്കുന്നത്. അസമിലും ബീഹാറിലും അഞ്ച് സീറ്റുകളിൽ വീതമാണ് വോട്ടെടുപ്പ് പുരോഗമിക്കുന്നത്. ത്രിപുരയിലും മണിപ്പൂരിലും ജമ്മു കാശ്മീരിലും ഓരോ മണ്ഡലങ്ങളിലേക്ക് തിരഞ്ഞെടുപ്പ് നടക്കുന്നു. ചരത്തിസ്ഗഡിൽ മുൻ മുഖ്യമന്ത്രി കോൺഗ്രസിന്റെ ഭൂപേഷ് ഭാഗേൽ മത്സരിക്കുന്ന രജനാൻഗാവ് ഉൾപ്പെടെയുള്ള മൂന്ന് സീറ്റുകളിലാണ് ഇന്ന് വോട്ടെടുപ്പ്. രാജസ്ഥാനിൽ തിരഞ്ഞെടുപ്പ് നടക്കുന്ന 12 സീറ്റുകളിൽ ബിജെപിയും കോൺഗ്രസും തമ്മിൽ കടുത്ത മത്സരമാണ് നടക്കുന്നത്. കേന്ദ്രമന്ത്രി ഗജേന്ദ്ര ശെഖാവത്ത്, അശോക് ഗെലോട്ടിന്റെ മകൻ വൈഭവ് ഗെലോട്ട്, സ്പീക്കർ ഓം ബിർള തുടങ്ങിയവർ ഈ ഘട്ടത്തിൽ ജനവിധി തേടുന്നു. ഇന്ന് തെരഞ്ഞെടുപ്പ് വോട്ടെടുപ്പ് നടക്കുന്ന മഹാരാഷ്ട്രയിലെ 8 സീറ്റുകളിൽ ഏഴിലും ബിജെപിയാണ് കഴിഞ്ഞ തവണ വിജയിച്ചത്. കഴിഞ്ഞ തിരഞ്ഞെടുപ്പിൽ ഇന്ന് തിരഞ്ഞെടുപ്പ് നടക്കുന്ന 88 സീറ്റുകളിൽ 62 ലും ബിജെപി വിജയം നേടിയിരുന്നു. രണ്ട് മണ്ഡലങ്ങളിൽ ബിജെപി സഖ്യകക്ഷികൾ വിജയിച്ചു. 18 സീറ്റുകളിൽ കോൺഗ്രസും നാല് സീറ്റുകളിൽ സഖ്യകക്ഷികളും ഒന്നിൽ സിപിഎമ്മും ജയം നേടി. ന്യൂസ് ഡസ്ക്, ആകാശവാണി.



LS POLL - KERALA.. INTRO

കേരളത്തിലെ 20 ലോക്സഭാ മണ്ഡലങ്ങളിലേക്കുള്ള പോളിംഗ് ആരംഭിച്ചു. രാവിലെ ഏഴിന് ആരംഭിച്ച വോട്ടെടുപ്പ് വൈകിട്ട് ആറ് വരെ തുടരും. പോളിംഗ് ആരംഭിച്ചപ്പോൾ തന്നെ പലയിടങ്ങളിലും വോട്ടർമാരുടെ നീണ്ട നിര ദൃശ്യമാണ്. സ്ഥാനാർത്ഥികളും നേതാക്കളും രാവിലെ തന്നെ വോട്ട് രേഖപ്പെടുത്താനെത്തി. 2.77 കോടി വോട്ടർമാർ 194 സ്ഥാനാർത്ഥികളുടെ ഭാഗദേയം തീരുമാനിക്കും. വിശദാംശങ്ങളിലേയ്ക്ക്

(വോയ്സ്)

25,000-ത്തിലേറെ പോളിംഗ് ബുത്തുകളാണ് സംസ്ഥാനത്ത് രണ്ട് കോടി 77 ലക്ഷത്തി 49,159 വോട്ടർമാർക്കായി സജീകരിച്ചിട്ടുള്ളത്. ഓരോ പോളിംഗ് സ്റ്റേഷനുകളിലും ശരാശരി 1,102 പേരാണ് വോട്ട് രേഖപ്പെടുത്തുന്നത്. വോട്ടർമാരിൽ അഞ്ച് ലക്ഷത്തിലധികം പേർ കന്നിവോട്ടർമാരാണ്. പോളിംഗ് ബുത്തുകളിൽ വെയിലും മഴയും ഏൽക്കാതെ വരി നിൽക്കുന്നതിനുള്ള സംവിധാനം, കുടിവെള്ളം, ശൗചാലയം, തുടങ്ങിയ അടിസ്ഥാന സൗകര്യങ്ങൾ ഒരുക്കിയിട്ടുണ്ട്. വോട്ടർ ഐ ഡി കാർഡ് കൈവശം ഇല്ലാത്തവർക്ക് പാൻ കാർഡ് തുടങ്ങി 12 അംഗീകൃത തിരിച്ചറിയൽ കാർഡ് ഉപയോഗിച്ച് വോട്ട് ചെയ്യാവുന്നതാണ്. സംസ്ഥാനത്ത് ഇന്ന് പൊതു അവധി പ്രഖ്യാപിച്ചിട്ടുണ്ട്. പ്രശ്ന ബാധിത ബുത്തുകളിൽ വെബ് കാസ്റ്റിംഗ് സംവിധാനം ഏർപ്പെടുത്തി. 66,303 ഉദ്യോഗസ്ഥരെയാണ് സുരക്ഷയ്ക്കായി വിന്യസിച്ചിട്ടുള്ളത്. ഓരോ പോലീസ് സ്റ്റേഷന് കീഴിലും ക്രമസമാധാന പാലനത്തിനായി രണ്ട് വീതം പട്രോൾ ടീമുകളെ സജ്ജമാക്കിയിട്ടുണ്ട്. ദ്രുതകർമ്മ സേനയുടെ സാന്നിധ്യവും എല്ലാ സ്റ്റേഷനുകളിലും ഉണ്ടാകും. പോളിംഗ് ശതമാനം മികവുറ്റതാക്കാൻ ഇന്നലെ നിശബ്ദ പ്രചരണത്തിന്റെ ദിനത്തിലും സ്ഥാനാർത്ഥികളും മുന്നണികളും സജീവമായിരുന്നു. ന്യൂസ് ഡസ്റ്റ്, ആകാശവാണി...



MOCK POLL

രാവിലെ ആറിന് രാഷ്ട്രീയ പാർട്ടി പ്രതിനിധികളുടെ സാന്നിധ്യത്തിൽ മോക്പോൾ നടത്തി ഇലക്ട്രോണിക് വോട്ടിംഗ് യന്ത്രങ്ങളുടെ സുരക്ഷിതത്വം ഉറപ്പാക്കിയ ശേഷമാണ് വോട്ടെടുപ്പ് ആരംഭിച്ചത്. കേരളത്തിൽ ചുരുക്കം ചില ബുത്തുകളിൽ വി വി പാറ്റിൽ തകരാർ കണ്ടെത്തിയതിനെ തുടർന്ന് പകരം ക്രമീകരണം ഏർപ്പെടുത്തി. 30,338 ഇലക്ട്രോണിക് വോട്ടിംഗ് യന്ത്രങ്ങളാണ്

വോട്ടെടുപ്പിനായി സജ്ജമാക്കിയിട്ടുള്ളത്. വോട്ടെടുപ്പ് പ്രക്രിയകൾക്കായി ഒരുലക്ഷത്തിലധികം പോളിങ് ഉദ്യോഗസ്ഥരെയാണ് നിയോഗിച്ചിട്ടുള്ളത്. സ്ത്രീകൾ മാത്രം നിയന്ത്രിക്കുന്ന 437 ബൂത്തുകളും, ഭിന്നശേഷിയുള്ള ജീവനക്കാർ നിയന്ത്രിക്കുന്ന ആറ് ബൂത്തുകളും സംസ്ഥാനത്തുണ്ട്. ഭിന്നശേഷി വോട്ടർമാർക്കായി ബൂത്തുകളിൽ റാമ്പും വീൽചെയറുകളും സജ്ജമാക്കിയിട്ടുണ്ട്.



EXPECTATIONS

കേന്ദ്ര - സംസ്ഥാന സർക്കാരുകൾ വികസന നേട്ടങ്ങൾ എണ്ണിപ്പറഞ്ഞ് ആരംഭിച്ച പ്രചാരണം സംസ്ഥാനത്ത് പിന്നീട് വിവാദ വിഷയങ്ങളും ചർച്ച ചെയ്യും. വിവാദങ്ങളും ആരോപണ പ്രത്യാരോപണങ്ങളും സജീവമാക്കിയാണ് മൂന്ന് പ്രധാന മുന്നണികളും പ്രചാരണത്തെ നയിച്ചത്. തിരഞ്ഞെടുപ്പ് ഫലത്തെക്കുറിച്ച് മൂന്ന് മുന്നണികളും ശുഭപ്രതീക്ഷയിലാണ്. 2019 ന് സമാനമായതോ അതിലും മികച്ചതുമായ നേട്ടമാണ് യു ഡി എഫ് പ്രതീക്ഷിക്കുന്നത്. ബി ജെ പി വിരുദ്ധതയിലും കോൺഗ്രസിന്റെ കർമ്മശേഷി ചോദ്യം ചെയ്യും നടത്തിയ പ്രചാരണം തങ്ങൾക്ക് ഗുണം ചെയ്യുമെന്ന് എൽ ഡി എഫ് ക്യാമ്പുകളും വിശ്വാസിക്കുന്നു. ദേശീയ നേതാക്കളെത്തന്നെ പ്രചാരണ രംഗത്ത് സജീവമാക്കിയതോടെ മണ്ഡലങ്ങൾ പിടിക്കാമെന്ന ശുഭ പ്രതീക്ഷയിലാണ് എൻ ഡി എ എന്നി. കനത്ത വേനൽ ചൂടിലും പോളിംഗ് ശതമാനം ഒട്ടും കുറയില്ലെന്ന ആത്മ വിശ്വാസവും മുന്നണികൾ പ്രകടിപ്പിക്കുന്നു.



ALAPPUZHA HIGH COURT

ആലപ്പുഴ പാർലമെന്റ് മണ്ഡലത്തിൽ ഇരട്ട വോട്ടുകൾ പോൾ ചെയ്യാതിരിക്കാൻ കർശന നടപടി സ്വീകരിക്കണമെന്ന് കേരള

ഹൈക്കോടതിയുടെ ഇടക്കാല ഉത്തരവ്. യുഡിഎഫ് സ്ഥാനാർഥി കെ സി വേണുഗോപാലിനുവേണ്ടി ചീഫ് ഇലക്ഷൻ ഏജന്റായ അഡ്വ എം ലിജുവാണ് ഹൈക്കോടതിയിൽ ഹർജി ഫയൽ ചെയ്തത്. ആലപ്പുഴ മണ്ഡലത്തിൽ മാത്രം 35,000 ത്തിൽ കൂടുതൽ ഇരട്ട വോട്ടുകൾ ഉണ്ടെന്നും അവയിൽ 711-ഓളം ഒരേ വോട്ടർ ഐഡി കാർഡുള്ള വോട്ടർമാരാണെന്നുമാണ് ആരോപണം.



SUPREME COURT-EVMs & VVPAT

ഇലക്ട്രോണിക് വോട്ടിംഗ് മെഷീനുകളിൽ രേഖപ്പെടുത്തിയ വോട്ടുകൾ മുഴുവനും വിവിപാറ്റ് സ്ക്രീനുകളുമായി ഒത്തുനോക്കണം എന്ന് ആവശ്യപ്പെട്ടുള്ള ഹർജികളിൽ സുപ്രീം കോടതി ഇന്ന് വിധി പറയും. ജസ്റ്റിസുമാരായ സഞ്ജീവ് ഖന്നയും ദീപാകർ ദത്തയും അടങ്ങുന്ന ബെഞ്ച് ആണ് വിധി പറയുന്നത്. രണ്ട് ജഡ്ജിമാരും പ്രത്യേകമായാണ് വിധി പ്രസ്താവിക്കുക. കേസിൽ വാദം ഈ മാസം 18-ന് അവസാനിച്ചിരുന്നു. വാദം കേൾക്കുന്നതിനിടെ, ഇവിഎമ്മുകളുടെയും വിവിപാറ്റുകളുടെയും പ്രവർത്തനത്തെ കുറിച്ചും അവയുടെ സുരക്ഷാ സവിശേഷതകളെക്കുറിച്ചും സുപ്രീംകോടതി, കേന്ദ്ര തെരഞ്ഞെടുപ്പ് കമ്മീഷനോട് വിശദീകരണം തേടിയിരുന്നു. നിലവിൽ ഓരോ നിയോജക മണ്ഡലത്തിലെയും അഞ്ച് ബൂത്തുകളിൽ നിന്നുള്ള വിവി പാറ്റുകൾ മാത്രമാണ് എണ്ണുന്നത്.

PM TODAYS RALLY

പ്രധാനമന്ത്രി നരേന്ദ്രമോദി ഇന്ന് ബിഹാറിലെ അരാരിയയിലും മുൻഗേറിലും രണ്ട് പൊതുയോഗങ്ങളെ അഭിസംബോധന ചെയ്യും. അരാരിയ ലോക്സഭാ മണ്ഡലത്തിലെ ഫോർബ്സ്ഗഞ്ച് എയർപോർട്ട് ഗ്രൗണ്ടിലാണ് ആദ്യ റാലി. മുൻഗേർ മണ്ഡലത്തിലെ സഫിയാസരായ് എയർപോർട്ട് ഗ്രൗണ്ടിൽ രണ്ടാം പൊതുയോഗം

നടക്കും. പ്രധാനമന്ത്രിയുടെ റാലികൾ കണക്കിലെടുത്ത് ബീഹാറിൽ കനത്ത സുരക്ഷാ ക്രമീകരണങ്ങളാണ് ഒരുക്കിയിരിക്കുന്നത്.



LS POLL 5TH PHASE NOTIFICATION

ലോക്സഭാ തെരഞ്ഞെടുപ്പിന്റെ അഞ്ചാം ഘട്ട വിജ്ഞാപനം ഇന്ന് . ആറ് സംസ്ഥാനങ്ങളിലെയും രണ്ട് കേന്ദ്രഭരണ പ്രദേശങ്ങളിലെയും 49 ലോക്സഭാ സീറ്റുകളിലേക്കാണ് ഈ ഘട്ടത്തിൽ വോട്ടെടുപ്പ് നടക്കുന്നത്. ഉത്തർപ്രദേശിലെ 14 സീറ്റുകളിലും മഹാരാഷ്ട്രയിലെ 13 സീറ്റുകളിലും പശ്ചിമ ബംഗാളിലെ ഏഴ് സീറ്റുകളിലും അഞ്ചാം ഘട്ടത്തിൽ വോട്ടെടുപ്പ് നടക്കും. മെയ് മൂന്ന് വരെ നാമനിർദ്ദേശ പത്രിക സമർപ്പിക്കാം. അടുത്ത മാസം 20നാണ് വോട്ടെടുപ്പ്.



LOK SABHA ELECTIONS-MAHARASHTRA

മഹാരാഷ്ട്രയിൽ നാലാം ഘട്ട ലോക്സഭാ തെരഞ്ഞെടുപ്പിനുള്ള നാമനിർദ്ദേശിക പത്രികാ സമർപ്പണം പൂർത്തിയായി. 447 സ്ഥാനാർത്ഥികളാണ് പത്രിക സമർപ്പിച്ചത്. സൂക്ഷ്മപരിശോധന ഇന്ന് നടക്കും. ഏപ്രിൽ 29 വരെ സ്ഥാനാർത്ഥിത്വം പിൻവലിക്കാം. നാലാം ഘട്ട വോട്ടെടുപ്പ് 2024 മെയ് 13ന് നടക്കും.



REV PM - MELONI

പ്രധാനമന്ത്രി നരേന്ദ്ര മോദി ഇറ്റാലിയൻ പ്രധാനമന്ത്രി ജോർജിയ മെലോണിയുമായി സംസാരിച്ചു. ജൂണിൽ നടക്കുന്ന ജി-7 ഉച്ചകോടിയിലേക്ക് തന്നെ ക്ഷണിച്ചതിനുള്ള നന്ദി ശ്രീ മോദി ഇറ്റാലിയൻ പ്രധാനമന്ത്രിയെ അറിയിച്ചു. ഇരു രാജ്യങ്ങളും തമ്മിലുള്ള തന്ത്രപരമായ പങ്കാളിത്തം കൂടുതൽ ശക്തിപ്പെടുത്താനുള്ള താല്പര്യമാണ് ക്ഷണം ഉദ്ദിയിറപ്പിച്ചതെന്ന് പ്രധാനമന്ത്രി സാമൂഹിക മാധ്യമത്തിലൂടെ അറിയിച്ചു.



NIA

കഴിഞ്ഞ വർഷം ലണ്ടനിലെ ഇന്ത്യൻ ഹൈക്കമ്മീഷൻ ആക്രമിച്ചതുമായി ബന്ധപ്പെട്ട കേസിലെ ഒരു പ്രതിയെ ദേശീയ അന്വേഷണ ഏജൻസി എൻഐഎ അറസ്റ്റ് ചെയ്തു. ഹൗൺസ്ലോ നിവാസിയായ ഇന്ദർപാൽ സിംഗ് ഗാബയാണ് പിടിയിലായത്. 2023 മാർച്ച് 22 ന് ലണ്ടനിലുണ്ടായ പ്രതിഷേധത്തിനിടെ ഇയാൾ നിയമവിരുദ്ധ പ്രവർത്തനങ്ങളിൽ ഏർപ്പെട്ടതായി എൻഐഎ അറിയിച്ചു.



IPL

ഐപിഎല്ലിൽ സൺ റൈസേഴ്സ് ഹൈദരാബാദിനെതിരെ റോയൽ ചലഞ്ചേഴ്സ് ബംഗളൂരുവിന് 35 റൺ വിജയം. 207 റൺ വിജയലക്ഷ്യവുമായിരങ്ങിയ ഹൈദരാബാദിന് നിശ്ചിത 20 ഓവറിൽ 8 വിക്കറ്റ് നഷ്ടത്തിൽ 171 റൺ എടുക്കാനേ സാധിച്ചുള്ളൂ. ടോസ് നേടി ആദ്യം ബാറ്റ് ചെയ്ത റോയൽ ചലഞ്ചേഴ്സ് 7 വിക്കറ്റ് നഷ്ടത്തിൽ 206 റൺ എടുത്തിരുന്നു. ആർ.സി.ബിക്കായി വിരാട് കോഹ്ലിയും രജത് പാട്ടീദാറും അർധസെഞ്ചൂറി നേടി. ഇന്ന് കൊൽക്കത്ത നൈറ്റ് റൈഡേഴ്സ് പഞ്ചാബ് കിംഗ്സിനെ നേരിടും. രാത്രി 7.30ന് കൊൽക്കത്ത ഏദൻ ഗാർഡൻസ് സ്റ്റേഡിയത്തിലാണ് മത്സരം.

WEATHER

കേരളത്തിൽ കനത്ത ചൂട് തുടരുന്നു. പാലക്കാട് ജില്ലയിൽ ഇന്ന് ഉഷ്ണ തരംഗ സാധ്യതാ മുന്നറിയിപ്പ് ഉണ്ട്. ഇവിടെ ചൂട് 41 ഡിഗ്രി വരെ ഉയർന്നേക്കാമെന്നാണ് മുന്നറിയിപ്പ്.

